

پروفیسر ڈاکٹر احمد شاہزاد، کراچی یونیورسٹی

العلامة الشیخ مصطفیٰ الزرقاء الحنفی

۱۹ اربع الاول ۱۴۲۰ھ بمطابق ۳ جولائی ۱۹۹۹ء عالم اسلام کے مشور حنفی عالم الشیخ مصطفیٰ الزرقاء سعودی عرب کے دار الحکومت الریاض میں انتقال کر گئے۔ انا لله وانا الیه راجعون۔
 شیخ مصطفیٰ الزرقاء شام کے مشور شریح حلب میں ۱۴۲۲ھ یعنی ۱۹۰۵ء میں پیدا ہوئے۔ ان کا خاندان فقہ حنفی کا خادم کہا جاتا تھا۔ شیخ کے والد الشیخ احمد الزرقاء (م ۱۴۵۷ھ) نے فقہ حنفی کی بہتری خدمت کی۔ انہوں نے نہ صرف یہ کہ ایک طبیل عرصہ تک فقہ حنفی کی تدریس کی بلکہ "شرح قواعد الجبلہ" تحریر کر کے فقہ حنفی کی خاطر خواہ خدمت انجام دی۔ ان کے والد الشیخ محمد الزرقاء اپنے دور کے مشور فقیہ تھے۔ کثیر علماء ان سے فیض یاب ہوئے۔ وہ فقہ حنفی کی معروف کتاب حاشیہ ابن عابدین کا درس دیتے تھے۔ الشیخ علی ظنطاوی شام کے اس خانوادہ کو "سلسلہ ذہب" اکرتے یعنی "سونے کی چین" یا سہری لڑی۔

الشیخ مصطفیٰ بلا کے ذہین تھے۔ ان کی فکر واسع اور خیالات روشن تھے، قوت حافظ انہیں عطیہ خداوندی خصوصی طور سے عطا ہوئی تھی، وہ ہمیشہ فقہی معاملات میں آسانی (یسر) کا پہلو مد نظر رکھتے تھے۔ اور تنگی (عسر) کو قریب نہیں آنے دیتے تھے۔ ان کی گفتگو میں شریعتی اور لب و لجہ میں عجیب چاشنی تھی۔ وہ اپنی مجلس میں بتھنے والوں کو جلد ہی اپناؤ گردیدہ بنا لینے کا فن جانتے تھے۔
 الشیخ مصطفیٰ نے ابتدائی تعلیم اپنے ہی شریح حلب میں اپنے والد گرامی اور دیگر اہل علم سے حاصل کی۔ تفسیر، حدیث، فقہ، اصول فقہ، نحو، صرف، بلاغ، ادب اور دیگر معقولات و منقولات میں قدیم طرز پر یہ طولی حاصل کیا۔ ائمہ اسائدہ میں خود انکے والد گرامی الشیخ احمد الزرقاء معروف محدث و م Sourخ الشیخ محمد راغب الطباخ، مشور مفسر، متكلم الشیخ محمد الحنفی (م ۱۴۲۲ھ) الشیخ محمد الجیب المطیعی منتی مصر، اور الشیخ محمد عبدہ خاص طور پر قابل ذکر ہیں۔ --- دینی تعلیم کی مکمل کیسا تھے ساتھ شیخ نے دنیوی تعلیم کا سلسلہ بھی جاری رکھا۔ چنانچہ حلب کے سرکاری اسکول "المدرسه الحجر دیہ" میں ابتدائی تعلیم مکمل کے ساتھ ہی ساتھ فرانسیسی زبان پر عبور حاصل کیا۔ میں

اے کامتحان انہوں نے اپنے دوست اور معروف عالمی شخصیت ڈاکٹر معروف الدوالیبی کے ساتھ دیا اور نمایاں کامیابی حاصل کی۔ پھر وہ جامعہ سوریہ اور جامعہ دمشق (دمشق یونیورسٹی) میں اعلیٰ تعلیم کی غرض سے داخل ہوئے جہاں سے انہوں نے ہیک وقت صحیح و شام کی کلاسیں اینیڈ کر کے آداب، قانون اور شریعت میں ایم اے کیا۔ یوں ایشیخ مصطفیٰ الزرقاء یہیک وقت تین مختلف شعبوں میں محارت حاصل کرنے میں کامیاب ہوئے یعنی شریعت، آداب اور قانون۔

ابتداء میں شیخ نے اپنے مدرسہ "الحمد لله الخودیہ" سے تدریس کا آغاز کیا جہاں آپ فقد اصول فقہ اور آداب کے مضامین پڑھاتے تھے۔ پھر آپ اپنے والد گرامی کی جگہ سرکاری اداروں میں تدریس فرمانے گے۔ ساتھ ہی ساتھ حلب کی جامع مسجد میں آپ کا حلقة درس شروع ہوا۔ علاوہ ازیں آپ نے عدالت میں پریکٹس شروع کی اور دس برس تک ملکی اور فرانسیسی عدالتوں میں مقدمات کی پیروی کی۔ ۱۹۳۲ء میں دمشق کے لاءِ کائج میں استاذ مقرر ہوئے جہاں آپ نے ۱۹۴۱ء تک تدریسی خدمات انجام دیں اور چیر میں شعبہ قانون کی حیثیت سے ریاضت منشی۔

۱۹۵۲ء میں جب یونیورسٹی میں گلیہ شریعہ قائم ہوا تو اس وقت اس کے ذین جناب ڈاکٹر مصطفیٰ الساعی نے آپ کو تدریس کی دعوت دی۔ ازاں بعد آپ فقہ اسلامی کے انسائیکلو پیڈیا (موسوعۃ الفقہ الاسلامی) کی ترتیب و تدوین کے لئے قائم کی گئی کمیٹی کے سربراہ ہوئے۔

۱۹۶۶ء میں کویت کی وزارت اوقات و مدحی امور نے آپ کو فقہ اسلامی کے ماہر (Ex-pert) کے طور پر منتخب کیا۔ آپ نے ایک ایسے جامع انسائیکلو پیڈیا کی بیاناتیں استوار کیں جو آخر کنفقی مذاہب پر مشتمل ہو، مگر وزارت اوقاف نے کام کے بہت بڑھ جانے کے اندیشہ کے پیش نظر اسے مذاہب اربعہ تک محدود کر دیا۔ ۱۹۷۹ء میں اردن یونیورسٹی نے آپ کو گلیہ الشریعہ میں تدریس کی پیشکش کی جسے قبول کرتے ہوئے آپ نے اس خدمات انجام دیں۔ اس عرصہ میں طلبہ کی ایک کثیر تعداد نے آپ سے فقہ اسلامی حاصل کی اور فقہ کی دنیا میں شیخ کے تلامذہ کی کثرت نے عالم اسلام میں پہنچل پیدا کر دی۔ علامہ یوسف القرضاوی کہتے ہیں کہ انہوں نے ایشیخ مصطفیٰ الزرقاء کو مصر کے ایک رسالہ کے ذریعہ جانا جو شیخ حسن البنا نے اپنے آخری آخری دور میں

”الشہاب“ کے نام سے جاری کیا تھا۔ پھر اس رسالہ کی جگہ ”النار“ نے لے لی جس کے ایڈٹر شیخ محمد رشید رضا تھے۔ الشیخ مصطفیٰ الزرقاء نے تدریس کیسا تھا تحریر پر بھی خصوصی توجہ دی۔ آپ کے قلم کا شاہکار درج ذیل تحریر ہیں۔

الفقہ الاسلامی فی ثوبہ الجدید، المدخل للظریفۃ العاملۃ للالتزامات فی الفقہ الاسلامی۔ احکام الاوقاف، المقدمة المسماة فی الفقہ الاسلامی، الفعل الضار والضمان فیه، صائغہ شرعاً لنظریۃ التعرف فی استعمال الحق، عظیمة محمد مجعی الحطبات البشریۃ، نظام التامین، الاستصلاح والصلة المرسلة فی الفقہ الاسلامی، فی الحدیث النبوی، الفقہ الاسلامی و مدارسہ، العقل والفهم فی السُّنَّۃ للنبوی فتاویٰ مصطفیٰ الزرقاء۔

الشیخ مصطفیٰ کی درج بالا تحریریں وہ ہیں جو پھر پچھلی ہیں۔ غیر مطبوع تحریریں اسکے علاوہ ہیں اور مختلف رسائل و اخبارات میں شائع ہونے والے مضامین و مقالات کی تعداد کا کوئی اندازہ نہیں۔ شیخ کی تحریریں قدیم و جدید کا حسین امتراج ہیں۔ انکا طرز اسناد لال گو قدیم ہے مگر انداز بیان و اسلوب تحریر جدید ہے۔ کی وجہ ہے کہ ان کی تحریریں سے عدیہ کے قاضی اور جامعات کے طلبے و عوام یکساں مستفید ہو رہے ہیں۔

قاضی عبد القادر نے آپ کی کتاب ”الفقہ الاسلامی فی ثوبہ الجدید“ کی بڑی تعریف کی ہے اور کہا ہے کہ یہ ایک خواب تھا جسے شیخ مصطفیٰ نے حقیقت بنا دیا۔

شیخ کی فقی خدمات کے اعتراف کے طور پر اسکی کتاب ”المدخل للظریفۃ العاملۃ للالتزامات فی الفقہ الاسلامی“ کے مظہر عام پر آنے کے بعد انہیں سعودی حکومت نے انٹر نیشنل سنگ فیصل الیوارڈ ۲۰۰۴ء اہ عطا کیا۔ جو اس بات کی دلیل ہے کہ ذہ ایک مھلک حنفی ہونے کے باوجود مذہب اہب ثالث باقیہ کے پیروکاروں کے لئے بھی قابل قبول تھے۔

شیخ مصطفیٰ الزرقاء نے سوریہ اور مصر میں ”عائیلی قوانین“ یا فیلی لازکی تقنیں جدید کے لئے کام کیا اور سرکاری سطح پر اس مقصد کیلئے قائم کی گئی کیمیوں کے ممبر کی حیثیت سے فعال کردار او کیا۔ شیخ کو عالم عرب میں ”جدید افکار کا مالک“ عالم تصور کیا جاتا تھا۔ انہوں نے بعض فقی

معاملات میں اہل علم کے قدیم موقف سے اختلاف بھی کیا۔ جسے بعض لوگوں نے انحراف کا نام دیا۔ مگر شیخ اپنے موقف پر آخردم تک قائم رہے۔ ائمہ معروف تفردات یا منفرد فقیہ آراء میں سے ایک مسئلہ سود کا ہے۔ ائمہ خیال میں شخصی قرضوں پر زیادہ رقم کی وصولی سود ہے۔ مگر کاروباری قرضوں پر زیادتی سود کے زمرے میں نہیں آتی بلکہ اس کی مقدار اتنی ہی ہو جتنا کہ ان قرضوں کی وصولی اور ائمہ حساب کتاب رکھنے کے لئے قائم کئے گئے ادارہ (بینک یا مالیاتی ادارہ) پر اٹھنے والے اخراجات کی ہے۔ ان کی رائے میں بینک یا کوئی بھی مالیاتی ادارہ جب کسی کوبیدی رقم قرض پر دیتا ہے اور پھر اس کی وصولی میں ایک طویل مدت لگتی ہے اور وہ واپس بھی اقساط کی صورت میں ہوتا ہے۔ تو اس کیلئے بینک یا ادارہ کو ملازمین بدکھنا ہو گئے اور ان ملازمین کی تنخوا یہ اور دیگر دفتر اخراجات وغیرہ کوئی بینک ادارہ خود برداشت نہیں کریگا بلکہ اسی سے لے گا جس نے قرض حاصل کیا، چنانچہ اگر اس مقدار میں وصول کیا جائے جس مقدار میں خرچ ہو تو یہ سود کے زمرے میں نہیں آئے گا۔ بعد حفظ الخدمت (Service Charges) کے زمرے میں آیا۔ اور اگر اس سے زیادہ وصول کیا تو سود ہو گا۔ (فتاویٰ الشیخ مصطفیٰ الزرقانی، ص ۶۸۰)

ایک اور مسئلہ جس میں شیخ باقی علماء سے منفرد ہیں، بعض کاروباری اداروں کی جانب سے وقایتو فتاویٰ جاری ہونے والی انعامی اسکیمیں ہیں جن میں خریداروں کو بعض اشیاء کی خریداری پر بذریعہ قرعد اندازی انعامات دیتے جاتے ہیں۔ شیخ کا موقف یہ ہے کہ اگر انعام کی رقم معمولی ہو تو یہ محض خریداروں کو مال کی خریداری کی رغبت دلانے کا ایک طریقہ ہے اور اس میں کوئی حرج نہیں۔ لیکن اگر ان انعامات کی مقدار یا مالیت زیادہ ہو جیسے مارسیں، غیرہ انعام میں رکھنا تو یہ حرام ہے۔ کیونکہ اسکیں دھوکہ ہے۔ تاجر کبھی بھی اپنی جیب سے کار خرید کر کسی کو نہیں دیتا۔ بلکہ وہ اس کار کی قیمت اپنے مال کی اصل قیمت میں ذرا سی بڑھا کر خریداروں سے ہی وصول کر لیتا ہے۔ مگر تاثر انعام کا درجہ ہے۔ جس میں متعدد لوگوں کو خریداری محض انعام کے لائق میں اصل قیمت سے زائد پر کرنا پڑتا ہے لور انعام کا فائدہ کسی ایک کو پہنچاتا ہے۔ اسکیں قمار (جو) بھی ہے بلکہ معمولی انعامات جو ہر ایک کو کسی چیز کی خریداری پر ملتے ہیں ان میں ہر خریدار سے وصول کی گئی زائد رقم ہر ایک کو بصورت

انعام و اپیس مل جاتی ہے، چنانچہ یہ جائز ہے۔

شیخ کا ایک اور تفریرویت ہلال کے سلسلہ میں بصری شادت کی جائے للہی حلبات سے ثبوت رویت کا ہے۔ انہوں نے اپنا یہ موفق متعدد مرتبہ فقیہ کا نفر نہیں اور فقیہ مجالس میں پیش کیا جسے قبول نہیں کیا گیا۔ مو تمہارا عالم اسلامی کے مجعع لفظی نے ان کی رائے کو تفصیل سے سننے کے بعد رد کر دیا۔ دوبارہ کسی اور نشست میں ان کی رائے پیش ہوئی مگر دوسری مرتبہ بھی مجعع لفظی کے ممبران کی اکثریت نے ان کے موقف کو کثرت رائے سے مسترد کر دیا۔ اور یہ طے کیا کہ رویت ہلال میں للہی حلبات پر اعتبار نہیں کیا جائے گا بلکہ بصری شادتوں کی بناء پر ہی رویت کا فحصلہ ماہ مسہہ کیا جائے گا جیسا کہ سلف صالحین کا معمول رہا ہے۔

الشیخ مصطفیٰ کی تحریروں کی ایک خوبی یہ ہے کہ انہوں نے فقیہ مباحثت کو ادب کی زبان دی ہے۔ چونکہ وہ ایک عالم ہونے کیساتھ ساتھ ایک اچھے ادیب بھی تھے۔ اسلئے ان کی عبادات فقیہ مسائل و معاملات کا بیان اور ادب کی زبان لئے ہوئے ہوتی تھیں۔

الشیخ مصطفیٰ الزرقاء نے عملی سیاست میں بھی حصہ لیا۔ چنانچہ دو مرتبہ حلب کے شری علیقہ سے پارلیمنٹ کے رکن منتخب ہوئے اور انہیں شامی حکومت میں ایک بارہو زیر عدل اور دوسری روزارت او قاف کا قلمدان سونپا گیا۔ انہوں نے اپنے دور وزرات میں حکومتی سطح پر اصلاحات کی ہر پور کوشش کی اور اپنے اختیارات کا استعمال کرتے ہوئے وزارت عدل و وزرات او قاف میں اہل علم کے لئے متعدد مواقع خدمت نکال کر ذی استعداد افراد کا تقرر کیا۔ شامی علماء کا ایک طبق ان کے ایوان اقتدار میں داخل ہونے پر ان سے خفا تھا۔

الشیخ مصطفیٰ الزرقاء کے انتقال پر عرب جرائد و مجلات میں جو مقالات شائع ہوئے ہیں ان میں الشیخ یوسف القرضاوی، ڈاکٹر محمد علی الماشی، احمد الغیث، اور محمد بن عبد الرحمن الحبیب کے مضامین خاص طور پر قابل ذکر ہیں۔

علم اسلام کیلئے شیخ کی خدمات بلاشبہ تادیریا در کھی جائیں گی۔

انی وفات سے پیدا ہونے والا اخلاق اپر ہونا خاصاً شوار ہے۔